

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| അധികാരപരിഗ്രഹപദ്ധതിഃ ഷഷ്ഠീ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| അധികാരപരിഗ്രഹപദ്ധതിഃ ഷഷ്ഠീ ||

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

അധീഷ്ടേ പാദുകാ സാ മേ യസ്യഃ സാകേതവാസിഭിഃ |
അമ്പയവൃതിരേകാഭ്യാമമ്പമീയത വൈഭവം || 6.1 ||

മോചിതസ്ഥിരചരാൻ അയത്തഃ കോസലാൻ ജനപദാൻ ഉപാസ്മഹേ |
യേഷു കാംശ്ചന ബഭൂവ വത്സരാൻ ദൈവതം ദനുജവൈരിപാദുകാ || 6.2 ||

സാമ്രാജ്യസമ്പദിവ ദാസജനോചിതാ ത്വം
രാമേണ സത്യവചസാ ഭരതായ ദത്താ |
സ ത്വാം നിവേശ്യ ചരണാവനി! ഭദ്രപീഠേ
പൃഥ്വീം ബുഭോജ ബുഭുജേ ച യശോവിഭൂതിം || 6.3 ||

ഭോഗാൻ അനന്യമനസാം മണിപാദുകേ! ത്വം
പുഷ്ണാസി ഹന്ത ഭജതാമനുഷംഗസിദ്ധാൻ |
തേനൈവ നൂനമഭവത് ഭരതസ്യ സാധോഃ
അപ്രാർത്ഥിതം തദിഹ രാജ്യമവർജ്ജനീയം || 6.4 ||

രാമപ്രയാണജനിതം വ്യപനീയ ശോകം
രത്താസനേ സ്ഥിതവതീ മണിപാദരക്ഷേ! |
പൃഥ്വീം നിജേന യശസാ വിഹിതോത്തരീയാം
ഏകാതപത്രതിലകാം ഭവതീ വിതേനേ || 6.5 ||

രാമാജ്ഞയാ പരവതീ പരിഗൃഹ്യ രാജ്യം
രത്താസനം രഘുകുലോചിതമാശ്രയന്തീ |
ശുദ്ധാം പദാവനി! പുനർഭവതീ വിതേനേ
സ്വാതന്ത്ര്യലേശകലുഷാം ഭരതസ്യ കീർത്തിം || 6.6 ||

പൗലസ്ത്യവീരവദനസ്തബകാവസാനാത്
 പുഷ്പാണി ദണ്ഡകവനേഷപചേതുമിച്ഛേരാഃ |
 രക്ഷാധൂരം ധൃതവതീ മണിപാദുകേ! ത്വം
 രാമസ്യ മൈഥിലസുതാസഹിതേ പ്രചാരേ || 6.7 ||

പാദാവനി! പ്രചലചാമരബൃന്ദമധ്യേ
 ഭദ്രാസനാസ്തരഗതാ ഭവതീ വിരേജേ |
 ആകീർണ്ണദിവ്യസലിലേ കടകേ സുമേരോഃ
 അംഭോജിനീവ കലഹായിതഹംസയുഥാ || 6.8 ||

മാന്യേ രഘുഭഹപദേ മണിപാദുകേ! ത്വാം
 വിന്യസ്യ വിഗ്രഹവതീമിവ രാജ്യലക്ഷ്മീം |
 ആലോലം അക്ഷവലയീ ഭരതോ ജടാവാൻ
 ആലംബ്യ ചാമരം അനന്യമനാഃ സിഷേവേ || 6.9 ||

പ്രാപ്തേ ദിവം ദശരഥേ ഭരതേ വിലക്ഷേ
 പർയാകുലേഷു ഭൃശമുത്തരകോസലേഷു |
 ത്വം ചേത് ഉപേക്ഷിതവതീ ക ഇവാഭവിഷ്യദ്
 ഗോപായിതാ ഗുഹസഖസ്യ വിഭോഃ പദം തത് || 6.10 ||

ഭ്രാതൂർയദംബ! വിരഹാത് ഭരതേ വിഷ്ണേ
 ദാക്ഷിണ്യമാശ്രിതവതീ മണിപാദുകേ! ത്വം |
 ആസീദശേഷജഗതാം ശ്രവണാമൃതം തത്
 വാചാലകാഹളസഹം ബിരുദം തദാ തേ || 6.11 ||

രാജ്യം തദാ ദശരഥാദനു രാമതഃ പ്രാക്
 ബിഭ്രാണയാ ചരണരക്ഷിണി! വീതഖേദം |
 തുല്യാധികാരഭജനേന ബഭൂവ ധന്യോ
 വംശസ്ത്വയാഃബ! മനുവംശ മഹീപതീനാം || 6.12 ||

വർഷാണി താനി വൃഷളോ ന തപാംസി തേവേ
 ബാലോ ന കശ്ചിദപി മൃത്യുവശം ജഗാമ |

രാജ്യേ തവാംബ! രഘുപുംഗവപാദരക്ഷേ!
നൈവാപരം പ്രതിവിയേയമഭൂത് പ്രസക്തം || 6.13 ||

വിശ്വം ത്വദാശ്രിതപദാംബുജസംഭവായാം
യസ്യാം പ്രതിഷ്ഠിതമിദം മണിപാദരക്ഷേ! |
ആസീദനന്യശരണാ സമയേ യഥാവത്
സാഘ്വി ത്വയാ വസുമതീ വിഹിതപ്രതിഷ്ഠാ || 6.14 ||

പ്രായേണ രാമവിരഹവ്യഥിതാ തദാനീം
ഉത്സംഗമാശ്രിതവതീ തവ രാജ്യലക്ഷ്മീഃ |
താമേവ ദേവി! നനു ജീവയിതും ജലാർദ്രാം
അംഗീചകാര ഭവതീ ഭരതോപനീതാം || 6.15 ||

വീരവ്രതപ്രണയിനി പ്രഥമേ രഘുണാം
പ്രാപ്തേ ചിരായ ഭരതേ വ്രതമാസിധാരം |
ത്യക്ത്വാ പദാവനി! തദാ വിവിധാൻ വിഹാരാൻ
ഏകാസികാവ്രതമപൂർവ്വമവർത്തയസ്ത്വം || 6.16 ||

കാകുത്സ്ഥപാദവിരഹപ്രതിപന്നമൗനാം
നിഷ്പന്ദതാമുപഗതാം മണിപാദരക്ഷേ! |
ആശ്വാസയന്നിവ മുഹൂർഭരതസ്തദാനീം
ശീതൈരവീജയത ചാമരമാരുതൈസ്ത്വാം || 6.17 ||

യത്ര ക്വചിദിഹരതോഘ്വി പദാരവിന്ദം
രക്ഷ്യം മയാ രഘുപതേരിതി ഭാവയന്ത്യാ |
നിശ്ശേഷമേവ സഹസാ മണിപാദരക്ഷേ!
നിഷ്കണ്ടകം ജഗദിദം വിദധേ ഭവത്യാ || 6.18 ||

രാമം ത്വയാ വിരഹിതം ഭരതം ച തേന
ത്രാതും പദാവനി! തദാ യദഭൂത് പ്രതീതം |
രാമാനുജസ്യ തവ ചാംബ! ജഗത് സമസ്തം
ജാഗർത്തി തേന ഖലു ജാഗരണവ്രതേന || 6.19 ||

അന്തഃപുരേ പരിജ്ഞൈഃ സമയോപയാതൈഃ
 അഭ്യർച്ചിതാ ഭവസി യാ വിനയോപപന്നൈഃ |
 സാ കോസലേശ്വരപദാവനി! ഭൂപതീനാം
 സംഘട്ടനം മകുടപംക്തിഭിരമ്പഭൂസ്ത്വം || 6.20 ||

പ്രാപ്യാധികാരമുചിതം ഭൂവനസ്യ ഗുപ്തൈ
 ഭദ്രാസനം ഭരതവന്ദിതമാശ്രയന്ത്യാ |
 മധ്യേവതീർണ്ണമിവ മാധവപാദരക്ഷേ!
 മാതസ്ത്വയാഽപി മനുവംശമഹീപതീനാം || 6.21 ||

രാജാസനേ രഘുകുലോദ്ധഹപാദരക്ഷേ!
 നീരാജനം സമഭവത് സമയോചിതം തേ |
 ശ്ലാഘാവശേന ബഹുശഃ പരിഘൂർണ്ണിതാഭിഃ
 സാമന്തമൗളിമണിമംഗളഭീപികാഭിഃ || 6.22 ||

പൃഥ്വീപതീനാം യുഗപത് കിരീടാഃ
 പ്രത്യർത്ഥിനാം പ്രണിതുമർത്ഥിനാം ച |
 പ്രാപുസ്തദാ രാഘവപാദരക്ഷേ!
 ത്വഭീയമാസ്ഥാനികപാദപീഠം || 6.23 ||

പ്രണമ്യ രംഗേശ്വരപാദരക്ഷേ!
 ഭൂരോപനീതൈരുപദാവിശേഷൈഃ |
 സഭാജയന്തി സ്മ തദാ സഭായാം
 ഉച്ചൈസ്തരാമുത്തരകോസലാസ്ത്വാം || 6.24 ||

അപാവൃതഭാരമയന്ത്രിതാശ്ച
 രംഗേശ്വരപാദാവനി! പൂർവ്വമാസീത് |
 ത്വയാ യദ്യച്ഛരാസുഖസുപ്തപാനമം
 രാമേ വനസ്ഥേഽപി പദം രഘുണാം || 6.25 ||

അനന്യഭക്തിർമ്മണിപാദുകേ! ത്വാം
 അഭ്യർച്ചയൻ ദാശരഥിർഭിതീയഃ |

വികൽപ്യമാനഃ പ്രഥമേന കീർത്തയാ
വന്ദ്യഃ സ്വയം വ്യോമസദാം ബഭൂവ || 6.26 ||

അരണ്യയോഗ്യം പദമസ്പൃശന്തീ
രാമസ്യ രാജാർഹപദേ നിവിഷ്ടാ |
ആസ്ഥാനനിത്യാസികയാ നിരാസ്ഥഃ
സ്വർഗ്ഗൗകസാം സ്വൈരഗതേർവ്വിഘാതം || 27 ||

രാജാസനേ ചേദ്ഭവതീ നിഷ്ണാ
രംഗേശപാദാവനി! തന്ന ചിത്രം |
യത്രാധിരൂഢാഃ ക്രമശഃ പുരാ ത്വാം
ഉത്തംസയന്തേ രഘുസാർവ്വഭൗമാഃ || 6.28 ||

ഭദ്രാസനം ചേത് പരിവൃത്തമാസീത്
ദേവി! ക്ഷണം ദക്ഷിണതോമുഖം തേ |
കഥം ഭവേത് കാഞ്ചനപാദരക്ഷേ! |
രാമസ്യ രക്ഷോമൃഗയാവിഹാരഃ || 6.29 ||

യാവത് ത്വയാ രാഘവപാദരക്ഷേ!
ജിഗീഷിതാ രാക്ഷസരാജധാനീ |
മാലേവ താവല്ലുളിതാ മദാസൈഃ
ഉദ്യാനശാഖാമൃഗയുമപൈസ്തേ || 6.30 ||

മഹീക്ഷിതാം രാഘവപാദരക്ഷേ!
ഭദ്രാസനസ്ഥാം ഭവതീം സ്പൃശന്തഃ |
പൂർവ്വം തഥാത്വേ നിയതേഽപി ഭൂയഃ
കല്യാണതാമാനശിരേ കിരീടാഃ || 6.31 ||

അനിച്ഛരതഃ പാണ്ഡരമാതപത്രം
പിത്രാ വിതീർണ്ണം മണിപാദരക്ഷേ! |
ആസീത് ത്വദർത്ഥം വിധ്യന്തേന തേന
ഹായാ സമഗ്രാ ഭരതസ്യ മൗഘൗ || 6.32 ||

പാദുകേ! രഘുപതൗ യദ്യച്ഛയാ
 പ്രസ്ഥിതേ വനവിഹാരകൗതുകാത് |
 ആധിരാജ്യമധിഗമ്യ തേ യുവാം
 അക്ഷതം വസുമതീമരക്ഷതം || 6.33 ||

രഘുവീരപദാനുഷംഗമാത്രാത്
 പരിബർഹേഷു നിവേശിതാ യദി ത്വം |
 അധികാരദിനേ കഥം പുനസ്തേ
 പരിവാരാസ്തവ പാദുകേ! ബഭൂവുഃ || 6.34 ||

പുരുഷാർത്ഥചതുഷ്ടയാർത്ഥിനീനാം
 പരിഷത് തേ മഹിതാ വസിഷ്ഠമുഖ്യൈഃ |
 ക്രയവിക്രയപട്ടണം പ്രജാനാം
 അഭവത് കാഞ്ചനപാദുകേ! തദാനീം || 6.35 ||

മനുജത്വതിരോഹിതേന ശക്യേ
 വപുഷൈകേന വിരോധിനാം നിരാസേ |
 അഭജത് ഭരതാദിഭേദമീശഃ
 സ്വയമാരാധയിതും പദാവനി! ത്വാം || 6.36 ||

മഗധാംഗകളിംഗവംഗമുഖ്യാൻ
 വിമതാൻ രന്ദ്രഗവേഷിണഃ സസൈന്യാൻ |
 രഘുപുംഗവപാദുകേ! വിജിഗ്യേ
 ഭരതഃ ശാസനമുഖഹൻ ഭവത്യാഃ || 6.37 ||

അനിതരവഹനീയം മന്ത്രിമുഖ്യൈർയദാ തത്
 ത്വയി വിനിഹിതമാസീത് സൂർയവംശാധിരാജ്യം |
 രഘുപതിപദരക്ഷേ! രത്നപീഠേ തദാനീം
 ശ്രിയമിവ ദദ്യുശുസ്ത്വാം സാദരം ലോകപാലാഃ || 6.38 ||

പരിഹൃതദണ്ഡകാധഗമനം പദരക്ഷിണി! തത്
 പരിണതവിശ്വസമ്പദുഭയം യുവയോർഭിതയം |

രഘുപതിരത്നപീഠമധിരുഹ്യ തദാ വിദധേ

വ്യപഗതവൈരിഭൂപനിലയം വസുധാവലയം || 6.39 ||

പ്രാപ്തോദയാ തദാനീം കിമപി തമസ്തന്നിരാകരോത് ഭവതീ |

തനുരിവ മനുകുലജനുഷാം പ്രസവിശ്രീ രത്നപാദുകേ! സവിതുഃ || 6.40 ||

|| ഇതി ശ്രീപാദുകാസഹസ്രേ അധികാരപരിഗ്രഹപദ്ധതിഃ ഷഷ്ഠീ ||

കവിതാർക്കികസിംഹായ കല്യാണഗുണശാലിനേ |

ശ്രീമതേ വേംകടേശായ വേദാന്തഗുരവേ നമഃ ||